

बाजारों में उमड़ी खरीदारों की भीड़

नवभारत न्यूज

गालियर 14 अक्टूबर. पुष्य नक्षत्र के शुभ अवसर पर मंगलवार को गालियर के बाजारों में खरीदारों की जबरदस्त भीड़ देखने को मिली। सुबह से ही लोग शुभ

सोना-चांदी और उपहारों की खूब हो रही खरीदारी शुभ मुहूर्त का लाभ उठाने पहुंचे लोग

समय का लाभ उठाने के लिए बाजारों की ओर उमड़ पड़े। शहर के सराफा बाजार, महाराज बाड़ा, जटीपुर, सदर बाजार मुरार, फूलबाग, हजीरा, पटेल नगर और सिटी सेंटर जैसे प्रमुख व्यावसायिक इलाकों में खरीदारों की ऐसी भीड़ उमड़ी कि दुकानों और शोरूमों में पैर रखने की भी जगह नहीं बची है।

लोग सोना-चांदी के आभूषणों के साथ-साथ वाहनों, इलेक्ट्रॉनिक सामान, मोबाइल फोन, गृह सज्जा सामग्री और किचन आइटम्स की भी जमकर खरीदारी कर रहे हैं। पुष्य नक्षत्र को हिंदू धर्म में अत्यंत शुभमाना जाता है और इस दिन खरीदी गई वस्तु को दीर्घकालिक और मंगलकारी माना जाता है। यह कारण रहा कि सुबह से बाजारों में रौनक बनी हुई है। अन्य दिनों की अपेक्षा आज मंगलवार को दुकानों भी सुबह



जल्दी खुल गई।

सराफा बाजार में सबसे ज्यादा भीड़ देखने को मिली। बड़ी संख्या में लोग सोने के सिक्के, चेन, अंगुठियां, ब्रेसलेट और चांदी के बर्तन खरीद रहे हैं। ज्वेलर्स के अनुसार इस बार बिक्री में पिछले वर्ष की तुलना में लगभग 30 से 40 प्रतिशत की वृद्धि हुई है। वहीं

ऑटोमोबाइल शोरूमों में भी ग्राहकों की लंबी कतारें लगी हुई हैं। कई ग्राहक शोरूम पहुंचकर अपनी पसंद के दोपहिया और चार पहिया वाहन खरीद रहे हैं। इलेक्ट्रॉनिक शोरूमों पर ग्राहकों का रेला इलेक्ट्रॉनिक्स और मोबाइल शोरूमों में भी सुबह से ग्राहकों का

रेला लगा हुआ है। टीवी, फ्रिज, वॉशिंग मशीन, एसी और स्मार्टफोन की बिक्री में जबरदस्त उछाल देखने को मिल रहा है। दुकानदारों ने भी ग्राहकों को आकर्षित करने के लिए विशेष छूट और ऑफर पेश किए हैं जिससे खरीदारी का माहौल और भी उत्साहपूर्ण हो गया है।

आज भी रहेगा पुष्य नक्षत्र
कुछ नक्षत्र ऐसे होते हैं जिनमें किया गया कार्य शुभ, आनंद देने वाला होता है। उन्हीं 27 नक्षत्रों में एक पुष्य नक्षत्र है। ज्योतिषाचार्य डॉ. हनुमंतचंद जैन ने बताया कि सोना, चांदी, वाहन और संपत्ति खरीदने के लिए पुष्य नक्षत्र बहुत ही शुभ माना जाता है। इस नक्षत्र में की गई खरीदारी से घर में सुख-समृद्धि और धन-धान्य का वास होता है। पुष्य नक्षत्र को नक्षत्रों का राजा माना जाता है और यह धन और समृद्धि का प्रतीक है। पुष्य नक्षत्र कल बुधवार को भी रहेगा।



बाजारों में न लगे जाम, पुलिस अलर्ट मोड पर

गालियर- पुलिस अधीक्षक धर्मवीर सिंह अतिरिक्त पुलिस अधीक्षक विदिता डगर एवं उप पुलिस अधीक्षक यातायात अजीत सिंह चौहान ने पुलिस बल के साथ आगामी त्योहारों को देखते हुए महाराज बाड़ा एवं सराफा बाजार में खरीदारी करने आने वाले ग्राहकों को कोई असुविधा न हो और ग्राहकों के वाहनों को पार्क होने के लिये पर्याप्त जगह मिल सकें। इसके लिये यातायात के सुगम संचालन हेतु लगातार थाना यातायात कम्पू के स्टाफ के साथ मिलकर सराफा व्यापारी संघ के साथ डोर-टू-डोर पैदल भ्रमण किया गया। और व्यापारी प्रतिष्ठानों, दुकान पर कार्य करने वाले कर्मचारी एवं स्थानीय रहवासियों को सराफा व्यापारी संघ के साथ मिलकर समझाया कि दी गई कि धनरेस एवं दीपावली तक अपने दो-पहिया एवं चार पहिया वाहन जो सड़क किनारे- दुकान के सामने खड़े न करें उन्हें सुविधानुसार सराफा बाजार से अन्यत्र स्थान पर बेसमेंट पार्किंग में अपने अपने वाहनों को पार्क करें, जिससे खरीदारी करने आने वाले ग्राहक अपने वाहन दुकान के सामने खाली स्थान पर क्रमानुसार पार्क कर सकें और यातायात का संचालन बिना किसी बाधित के संचालित बना रहे इस कार्यवाही में सीएसपी लखर किरन अहिरवार, थाना प्रभारी यातायात धनंजय शर्मा, थाना प्रभारी कोतवाली, मोहनवीर वर्मा, सुबेदार प्रबल यादव एवं थाने से अन्य अधिकारी कर्मचारी उपस्थित रहे।

पुष्य नक्षत्र ने दी कारोबार को रपतार

स्थानीय व्यापारियों ने बताया कि त्योहारों के सीजन की शुरुआत के रूप में पुष्य नक्षत्र ने व्यापार को नई रपतार दी है। लोगों की बढ़ती क्रय क्षमता और शुभ मुहूर्त में खरीदारी को परंपरा में बाजार को नई ऊर्जा दी है। कुल मिलाकर, पुष्य नक्षत्र पर गालियर के बाजारों में उत्सव जैसा माहौल दिखाई दे रहा है। दुकानदारों के चेहरे खिले हुए हैं और ग्राहक भी अपनी पसंदीदा वस्तुओं की खरीदारी कर इस दिन को शुभ बना रहे हैं।



एक नजर में

राष्ट्रीय हॉकी खिलाड़ी स्वर्गीय अनिकेत वरुण को दी श्रद्धांजलि
गालियर 14 अक्टूबर. दर्पण हॉकी फीडर सेंटर के पूर्व खिलाड़ी स्वर्गीय अनिकेत वरुण का आज ही के दिन इटारसी में एक सड़क हादसे में निधन हो गया था, स्वर्गीय अनिकेत वरुण को श्रद्धांजलि देने के लिए आज खेल एवं युवा कल्याण विभाग के स्थानीय दर्पण मिनी हॉकी स्टेडियम पर हॉकी प्रदर्शन मैच का आयोजन किया गया एवं सभी खिलाड़ियों ने अनिकेत वरुण के चित्र पर पुष्पांजलि अर्पित कर एवं 2 मिनट का मौन रखकर श्रद्धा सुमन अर्पित किए। उक्त आयोजन में स्वर्गीय अनिकेत वरुण के पिताजी राजकुमार वरुण एवं उनकी माताजी तथा दिलशाद खान द्वारा हॉकी खिलाड़ियों को टी शर्ट वितरित की गई। आयोजन में वरिष्ठ हॉकी खिलाड़ी भागीरथ शर्मा, नरनेश चपन चोहान, दिलशादखान, फिरोज खान, समीता दीक्षित एवं अविनाश भटनागर मौजूद रहे।



समस्याएं हमारे मुस्कुराने से ही हल हो जाएंगी - बीके प्रहलाद भाई

गालियर- पार्वतीबाई गोखले विज्ञान महाविद्यालय गालियर में विश्व मानसिक स्वास्थ्य दिवस के उपलक्ष्य में एक व्याख्यान का आयोजन किया गया। इस कार्यक्रम के मुख्य वक्ता प्रजापिता ब्रह्माकुमारीज ईश्वरीय विश्व विद्यालय से मोटिवेशनल स्पीकर एवं राजयोग ध्यान प्रशिक्षक बीके प्रहलाद भाई थे एवं विशिष्ट अतिथि जयारोग्य चिकित्सालय के सह अधीक्षक डॉक्टर वीरेंद्र वर्मा थे। कार्यक्रम की अध्यक्षता डॉक्टर सुनील पाठक, प्राचार्य पार्वतीबाई गोखले विज्ञान महाविद्यालय ने की। मंचासीन अतिथियों में हवलदार राधेवेंद्र सिंह, पी आई स्टाफ एनसीसी थे। प्रहलाद भाई ने अपने उद्बोधन में प्रसन्नता का महत्व बताते हुए कहा कि व्यक्ति प्रसन्न रहना भूल गया है, इसलिए तनाव और चिंता से ग्रस्त है।

जीवाजी की सुरक्षा बढ़ाने और निर्माण कार्य में बाधा डालने वालों के खिलाफ कार्रवाई की मांग

गालियर। जीवाजी विश्वविद्यालय परिसर में चल रहे निर्माण कार्य में कुछ असामाजिक तत्वों द्वारा लगातार बाधा डाली जा रही है। इस संबंध में कुलसचिव ने मंगलवार को सीएसपी को पत्र लिखकर आवश्यक कार्रवाई की मांग की है। कुलसचिव ने पत्र में उल्लेख किया है कि विश्वविद्यालय परिसर में पीएम ऊषा द्वारा स्वीकृत परियोजनाओं के तहत निर्माण कार्य चल रहे हैं, किंतु कुछ बाहरी लोग आकर मजदूरों को डराने-धमकाने और सामूहिक रूप से कार्य प्रयास कर रहे हैं। यह लोग विवि की जमीन पर अशुभ रूप से भी कब्जा कर चुके हैं। साथ ही जो विवि की भूमि है उस पर भी कार्य नहीं होने दे रहे हैं।

दिन में सर्व, रात में निगरानी, बिजली चोरी रोकने का चल रहा अभियान



गालियर। मध्य प्रदेश विद्युत वितरण कंपनी के हुरावली फीडर द्वारा घर-घर जाकर कनेक्शन और पोल पर लोड की जांच की जा रही है। आज काशीपुरा क्षेत्र में कंपनी द्वारा अधिकृत आउटसोर्स कर्मचारियों ने घर-घर जाकर कनेक्शन और लोड की जांच की जा रही है। हुरावली फीडर के एई राजकुमार लोधी ने बताया कि यह विभाग की निरंतर चलने वाली प्रक्रिया है। इसके साथ ही एई लोधी ने बताया कि विभाग के द्वारा रात में भी कर्मचारी नियुक्त किए गए हैं जो पोल पर निगरानी रखते हैं जो लोग रात में कटिया डालकर बिजली चोरी कर रहे हैं ऐसे पोल की रात में फोटो खींची जा रही है दिन में उनके खिलाफ कार्रवाई कर चालान काटे जा रहे हैं। उन्होंने बताया इससे बिजली चोरी की घटनाओं पर लगाम लगेगी, कनेक्शन बदेगें और रिक्वायन का राजस्व भी बढ़ेगा।

मुख्यमंत्री ने किया नगर निगम गालियर को सम्मानित

नवभारत न्यूज

गालियर 14 अक्टूबर. नगरीय विकास एवं आवास विभाग, मध्य प्रदेश भोपाल द्वारा रविन्द्र भवन में आयोजित किए गए राज्य स्तरीय स्वच्छता सम्मान समारोह सह कार्यक्रमों में वर्ष 2024 के स्वच्छता सर्वेक्षण में प्रोमिसिंग स्वच्छ शहर श्रेणी के तौर पर बेहतर कार्य करने हेतु मुख्यमंत्री डॉ. मोहन लाल यादव द्वारा नगर निगम गालियर को सम्मानित किया गया। आयुक्त नगर निगम गालियर संघ प्रिय, उपायुक्त अमर सत्य गुप्ता एवं एस.बी.एम. टीम द्वारा सम्मान प्राप्त किया गया। उक्त आयोजन के अंतर्गत



आयुक्त संघ प्रिय द्वारा प्रस्तुतीकरण के दौरान निकाय अंतर्गत दीपावली महोत्सव को ध्यान में रखते हुए किए गए नवाचार स्वच्छता को दिवाली एक रूपए वाली अभियान से संबंधित जानकारी कार्यक्रम में आए हुए प्रतिभागियों को अवगत कराया

गया। जिसे आयोजन के दौरान नगरीय विकास एवं आवास विभाग आयुक्त संकेत भोंडवे द्वारा भी निकाय अंतर्गत दीपोत्सव त्यौहार के मद्देनजर अपर आयुक्त टी. प्रतीक राव, नगर निगम गालियर द्वारा किए गए नवाचार की भी सराहना की गई।

सिंधिया से मुलाकात के बाद मेला व्यापारियों एवं प्राधिकरण के बीच समन्वय बैठक

नवभारत न्यूज

गालियर 14 अक्टूबर. केंद्रीय संचार मंत्री ज्योतिरादित्य सिंधिया ने गालियर व्यापार मेला के सभी व्यापारियों एवं दुकानदारों को पुनः आश्वासित किया है कि एक भी मेला व्यापारी के साथ नाइंसाफी नहीं होगी, किसी भी पात्र व्यापारी को दुकान नहीं छिनेगी एवं दुकान आवंटन में पिछले वर्ष के पुराने दुकानदारों को प्राथमिकता दी जाएगी। ईंटेंडरिंग से बचने एवं बढ़े हुए किए को वापस लेने के लिए भी मेला प्राधिकरण को निर्देशित किया गया है। रानीमहल में मेला व्यापारी संघ के पदाधिकारियों की व्यथा को गंभीरता से सुनने के बाद सिंधिया के निर्देश पर मेला प्राधिकरण भवन में मेला व्यापारी संघ एवं अधिकारियों की संयुक्त बैठक हुई। बैठक में मेला व्यापारियों से जुड़ी विभिन्न मांगों

एवं समस्याओं पर समन्वय बन गया है। समन्वय बैठक में मेला व्यापारी संघ के अध्यक्ष महेंद्र भदकरीया, सचिव महेश मुरगल, संयोजक उमेश उण्णल, संयुक्त अध्यक्ष एवं प्रवक्ता अनिल पुनियानी, सह संयुक्त अध्यक्ष जगदीश उपाध्याय, कार्यकारी अध्यक्ष अनुज गुर्जर हरिकांत समाधिया, पंडित विजय कब्जु एवं मेला प्राधिकरण की ओर से सचिव सुनील बाबू त्रिपाठी एवं उनकी टीम सम्मिलित हुई।



ग्रीनिंग वेस्टलैंड ऑफ इंडिया थीम पर हुआ व्याख्यान

नवभारत न्यूज

गालियर 14 अक्टूबर. एमपी 8 बटालियन एनसीसी गालियर के कमान अधिकारी सुमित दुआ के निर्देशन में शासकीय महारानी लक्ष्मीबाई उत्कृष्ट स्नातकोत्तर महाविद्यालय गालियर में ग्रीनिंग वेस्टलैंड ऑफ इंडिया थीम पर व्याख्यान का आयोजन किया गया। मुख्यावक्ता के रूप में गिराज गोयल जी विशिष्ट अतिथि सब इंस्पेक्टर उपेन्द्र धाकड़ जो कि एनसीसी के पूर्व कैडेट रहे। मंच का संचालन कैडेट मुस्कान द्वारा किया।

एनसीसी कैडेट्स को पूर्व प्रमुख इंजीनियरिंग निर्माण संगठन, सैन्य अभियंता सेवा से मुख्य अभियंता गिराज गोयल द्वारा व्याख्यान के माध्यम से ग्रीनबीच, गो ग्रीन क्लीन ब्रीद, बंजर भूमि का किस तरह पौधारोपण कर पर्यावरण को सुरक्षित किया जाए। बंजर भूमि की जलवायु के

सिंधिया कन्या विद्यालय में 69वें स्थापना दिवस समारोह का समापन

नवभारत न्यूज

गालियर 14 अक्टूबर. सिंधिया कन्या विद्यालय के प्रांगण में स्थापना दिवस समारोह का भव्य समापन हुआ। यह कार्यक्रम श्रीमती निशि मिश्रा की अध्यक्षता में संपन्न हुआ। मुख्य अतिथि के रूप में सुश्री प्रिया पॉल उपस्थित थीं। सुश्री प्रिया पॉल ए.पी.जे सुंदर पार्क होटलस की चेयरपर्सन हैं। इस वेस्ट हाउस वसुंधरा सदन रहा



माधव राओ सिंधिया मैडल फॉर सेक्यूरिंग द हाईएस्ट एग्रीगेट इन क्लास 10 श्रेणी अग्रवाल को प्रदान किया गया।

किया गया। प्रदर्शनी का उद्घाटन विद्यालय की प्रधानाचार्या श्रीमती निशि मिश्रा, हैड गर्ल प्रियांशी गुप्ता के माता-पिता सुश्री श्रेता गुप्ता

अवसर पर प्रेसिडेंट बोर्ड ऑफ गवर्नर महारानी प्रियदर्शिनी राजे सिंधिया, डॉ वी के गंगवाल, श्रीमती गंगवाल, कर्ति फाल्के कुलविंदर सिंह गिल, सुश्री अंजना पूरी उपस्थित थीं। तत्पश्चात विद्यालय प्राचार्या श्रीमती निशि मिश्रा द्वारा वार्षिक प्रतिवेदन प्रस्तुत किया गया। बोर्ड ऑफ गवर्नर महारानी प्रियदर्शिनी राजे सिंधिया द्वारा उद्बोधन प्रस्तुत किया गया। मुख्य अतिथि सुश्री प्रिया पॉल तथा विद्यालय प्राचार्या श्रीमती निशि मिश्रा द्वारा पुरस्कार वितरित किए गए। पुरस्कारों की श्रृंखला में सर्वप्रथम द महाराजा जीवाजीराओ सिंधिया मैडल फॉर सेक्यूरिंग द हाईएस्ट एग्रीगेट इन क्लास 12 तनु जैन तथा शानया हीरानंदानी को प्रदान किया गया। द महाराजा

इस वर्ष की कालिदास ट्रॉफी यशोधरासुन्दर, शेक्सपियर ट्रॉफी उषा सदन, कल्चरल ट्रॉफी यशोधरा सदन, वेस्ट हाउस ट्रॉफी वसुंधरा सदन को प्रदान की गई। प्राचार्या श्रीमती निशि मिश्रा द्वारा % विजया एवार्ड% की घोषणा की गई। सुश्री अंजना पुरी को इस वर्ष की विजया एवार्ड से सम्मानित किया गया तथा उनके द्वारा उद्बोधन प्रस्तुत किया उन्होंने कहा मैं सभी छात्राओं से बड़ा सपना देखने, सीखने की जिज्ञासा बनाए रखने और मेहनत करने का आग्रह करती हूँ। मैं प्राचार्या श्रीमती निशि मिश्रा और प्रबंधन मंडल की आभारी हूँ, जिन्होंने मुझे प्रेरणा और समर्थन दिया। विद्यालय हैड गर्ल प्रियांशी गुप्ता द्वारा धन्यवाद ज्ञापन प्रस्तुत

और श्री जीतेंद्र गुप्ता द्वारा संयुक्त रूप से किया गया।

विभिन्न विषयों साइंस, रोबोटिक्स, स्कल्पचर, पेंटिंग, होम साइंस, ग्राफिक डिजाइन की छात्राओं द्वारा प्रदर्शनी लगायी गयी। यह कार्यक्रम विद्यालय प्राचार्या श्रीमती निशि मिश्रा, उप प्राचार्या गरिमा सांधु, बरसर-सेल्चिन माईकेल, इवेंट ईंचार्ज शिवांगी सहाय तथा समन्वय स्टाफ के अथक प्रयासों से सफल हो पाया।

सिंधिया स्कूल किला पर ओल्ड बॉयज डे मनाया

सिंधिया स्कूल किला गालियर में ओल्ड बॉयज डे मनाया गया। देश, विदेश से सन 2000 व सन 2015 के साथ ही विभिन्न वेव के अनेक पूर्व छात्र उपस्थित हुए। इस कार्यक्रम के मुख्य अतिथि थे 1989 वेव के पूर्व छात्र व प्रसिद्ध व्यवसायी वीरेंद्र बोथरा थे। सोबा के अध्यक्ष मितुल दीक्षित ने सभी का स्वागत करते हुए अपने स्कूल के दिनों को याद किया। विद्यालय के प्राचार्य अजय सिंह ने सभी का स्वागत करते हुए कहा कि इस विद्यालय का नेतृत्व करना अपने आप में बड़े सौभाग्य का विषय है। यह विद्यालय छठी शताब्दी में बने किले पर बसा है जो अपने आप में अनूदा है। यहां का अस्तावल बच्चों को आत्मचिंतन का अवसर देता है। सिंधिया ओल्ड बॉयज एसोसिएशन के उपाध्यक्ष श्री रूपेण बिकरसे ने अवाई की घोषणा की। इस बार का सोबा कप दिल्ली और लखनऊ सोबा चैट्टर को मिला और 2025 का सोबा अवाई 1988 वेव के श्री बंजुल बादिल को दिया गया सोबा अवाई मिलने के बाद श्री बंजुल बादिल ने कहा कि यह विद्यालय मेरे लिए एक मंदिर है, पिछले 33 वर्षों से मैं यहां लगातार आता रहा हूँ। बच्चों को संबोधित करते हुए उन्होंने कहा कि अध्यापक से जो भी प्रसाद मिलता है उसे ग्रहण करो। इस अवसर पर सिंधिया स्कूल के प्राचार्य अजय सिंह, उप प्राचार्या स्मिता चतुर्वेदी, अनेक पूर्व छात्र, अतिथिगण, वर्तमान छात्र, अभिभावकगण, अध्यापकगण आदि उपस्थित रहे।

शहर विकास को लेकर सीएम से मिले सांसद भारत सिंह

नवभारत न्यूज

गालियर 14 अक्टूबर. सांसद भारत सिंह कुशवाह ने भोपाल मंत्रालय में जाकर सीएम डॉ मोहन यादव से मुलाकात कर



सड़कों की मरम्मत एवं नई सड़कों के निर्माण को लेकर बजट की मांग, स्वास्थ्य मंत्री एवं पीडब्ल्यूडी मंत्री से भी मिले सांसद

सड़कों के निर्माण हेतु आवश्यक बजट और दिशा-निर्देश जारी किए जाएं। सांसद कुशवाह ने गालियर में उच्च स्तरीय स्वास्थ्य सेवाओं की आवश्यकता को रेखांकित करते हुए एम्स गालियर में एम्स खोलने और अन्य सुविधाओं को लेकर भी विस्तार से चर्चा की। इसके साथ स्मार्ट सिटी परियोजनाओं और नगरीय विकास से जुड़ी विभिन्न योजनाओं की प्रगति पर भी चर्चा की गई। मुख्यमंत्री डॉ. मोहन यादव ने कुशवाह को आश्वासित किया कि गालियर क्षेत्र के विकास में राज्य सरकार पूरी प्रतिबद्धता के साथ कार्य कर रही है और संबंधित विभागों को

निर्देशित किया जाएगा कि प्राथमिकता के आधार पर इन प्रस्तावों पर कार्यवाही करेंगे। स्वास्थ्य मंत्री से मेडिकल कॉलेज के विस्तार की मांग इस दौरान उपमुख्यमंत्री एवं चिकित्सा स्वास्थ्य मंत्री राजेंद्र शुक्ल से भेंट के दौरान सांसद कुशवाह ने गालियर के गजराजा चिकित्सा महाविद्यालय एवं संबद्ध जयारोग्य चिकित्सालय समूह के भवनों के पुनर्निर्माण एवं विस्तार कार्य को जल्द स्वीकृति करने का अनुरोध पत्र सौंपा। साथ ही सिविल अस्पताल डबरा के उन्नयन और भवन निर्माण कार्य को जल्द पूर्ण करने को लेकर भी विस्तार से चर्चा की।